
जल संसाधन विभाग 


अधिसूचना 

4 मार्च 2015 
सं0 22 / नि०सि० ( यॉ0) - 04 - 09 / 2011 / 570 — श्री अवधेश कुमार वर्मा, तत्कालीन कार्यपालक अभियंता ( यॉ०), 
सिंचाई यांत्रिक प्रमंडल , दरभंगा के विरूद्ध पदस्थापन अवधि में घटिया काम कराना, कार्य में विलम्ब करना, कार्य में 
लापरवाही बरतना, सरकारी राशि का दुरूपयोग करना एवं मुख्यालय से अनुपस्थित रहना आदि कतिपय प्रथम दृष्टया 
प्रमाणित आरोपों के लिए बिहार सरकारी सेवक (वर्गीकरण , नियंत्रण एवं अपील) नियमावली 2005 के तहत विहित रीति 
से विभागीय संकल्प संख्या 1611 दिनांक 27.12.11 द्वारा विभागीय कार्यवाही संचालित की गई । इस बीच श्री वर्मा 
दिनांक 31.07.12 को सेवानिवृत हो गये । फलस्वरूप पूर्व से संचालित विभागीय कार्यवाही को विभागीय अधिसूचना 
संख्या 370 दिनांक 27.03. 14 द्वारा बिहार पेंशन नियमावली के नियम 43 ( बी0 ) में सम्परिवर्तित किया गया । 

विभागीय कार्यवाही के संचालन पदाधिकारी अपने पत्रांक 133 दिनांक 09. 10. 12 द्वारा जॉच प्रतिवेदन समर्पित किया 
जिसकी समीक्षा सरकार के स्तर पर की गई । समीक्षोपरान्त संचालन पदाधिकारी से प्राप्त जॉच प्रतिवेदन के मंतव्य से 
सहमति एवं असहमति के बिन्दुओं पर श्री वर्मा से विभागीय पत्रांक 424 दिनांक 09.04.14 द्वारा द्वितीय कारण पृच्छा की 
गई । 

श्री वर्मा अपने पत्रांक शून्य दिनांक 23.04. 13 द्वारा कारण पृच्छा का जवाब समर्पित किया गया जिसकी समीक्षा 
सरकार के स्तर पर की गई । समीक्षोपरान्त श्री वर्मा के विरूद्ध आरोप सं0 - 01 एवं 02 प्रमाणित पाया गया । उक्त 
प्रमाणित आरोपों के लिए श्री वर्मा के विरूद्ध देय पेंशन से पाँच प्रतिशत की कटौती दो वर्षों के लिए दण्ड प्रस्ताव पर 


बिहार गजट ( असाधारण ), 9 अप्रील 2015 
सक्षम प्राधिकार से अनुमोदनोपरान्त एवं बिहार लोक सेवा आयोग से प्राप्त परामर्श के आलोक में विभाग द्वारा श्री वर्मा 
के विरूद्ध निम्नलिखित दंडादेश अधिरोपित करने का निर्णय लिया गया : 

( 1 ) देय पेंशन से 5 प्रतिशत की कटौती दो वर्षों के लिए । 
उक्त निर्णय के आलोक में श्री वर्मा को निम्न दंड अधिरोपित किया गया है - 
(1) देय पेंशन से 5 प्रतिशत की कटौती दो वर्षों के लिए । 
उक्त दंड श्री वर्मा को संसूचित किया जाता है । 

बिहार - राज्यपाल के आदेश से , 

गजानन मिश्र, 
विशेष कार्य पदाधिकारी । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

